

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಚಿರಂಜೀವಿರಾಮಾಯಣಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಚಿರಂಜೀವಿರಾಮಾಯಣಂ ||

ಪಾಯಾತ್ ಕ್ಷೀರಾಬ್ಧಿಶಾಯೀ ಕಮಲಭವನುತಃ

ಕೋಸಲೇಂದ್ರಸ್ಯ ಪುತ್ರೋ

ರಾಮಃ ಸೌಮಿತ್ರಿಯುಕ್ತಃ ಕುಶಿಕಸುತಗಿರಾ

ತಾಟಕಾಪ್ರಾಣಹಾರೀ |

ಯಜ್ಞಂ ನಿರ್ವರ್ತ್ಯ ಗಂಗಾಸುಚರಿತಮುದಿತಃ

ಪಾವಯಂಸ್ತಾಮಹಲ್ಯಾಂ

ಸೀತಾಮುದ್ವಾಹ್ಯ ಜಿತ್ವಾ ಪಥಿ ಭೃಗುತನಯಂ

ಪ್ರಾಪ್ಯ ಹರ್ಷಾದಯೋಧ್ಯಾಂ || 1 ||

ಶ್ರೀರಾಮಂ ನೌಮಿ ಕೈಕೇಯ್ಯಭಿಲಷಿತವರಾತ್ ಖಿನ್ನಮಾಲೋಕ್ಯ ತಾತಂ

ತದ್ವಾಚಾ ತ್ಯಕ್ತರಾಜ್ಯಂ ಝಟಿತಿ ವನಗತಂ ಮೈಥಿಲೀಲಕ್ಷ್ಮಣಾಭ್ಯಾಂ |

ಸ್ವರ್ಗಸ್ಥೇ ರಾಜ್ಞಿ ಶೋಕಾತ್ ಕೃತನುತಿಭರತಪ್ರಾರ್ಥನಾತ್ ಪಾದುಕೇ ಸ್ವೇ

ದತ್ತಾಪ್ತೈಃ ತನ್ನಿವೃತ್ತ್ಯಾ ಸ್ಥಿತಮನುಜಯುತಂ ಸೇವಿತಂ ಚಿತ್ರಕೂಟೇ || 2 ||

ಹತ್ವಾರಣ್ಯೇ ವಿರಾಧಂ ಮುನಿನಿಕರಮುದೇ

ಪಂಚವಟ್ಯಾಮುಷಿತ್ವಾ

ವೈರೂಪ್ಯಾತ್ ಶೂರ್ಪಣಖ್ಯಾಃ ಕುಪಿತಖರಮುಖಾನ್

ಧ್ವಂಸಯಿತ್ವಾರ್ಥಯಾಮಂ |

ಮಾರೀಚಂ ಮರ್ದಯಿತ್ವಾ ದಶವದನಹೃತಾಂ

ತತ್ರ ಸೀತಾಮದೃಷ್ಟ್ವಾ

ದಗ್ಧ್ವಾ ಕ್ರುದ್ಧಂ ಕಬಂಧಂ ಶಬರಿವನಿತಯಾ

ಪೂಜಿತಂ ರಾಮಮೀಡೇ || 3 ||

ಪಂಪಾತೀರೇ ಹನೂಮತ್ಪಟುತರವಚನಾದೃಶ್ಯಮೂಕಂ ಚ ಗತ್ವಾ  
ಕೃತ್ವಾ ಸುಗ್ರೀವಸಖ್ಯಂ ನಿಶಿತಶರವರೈಃ ಸಪ್ತಸಾಲಾಂಶ್ಚ ಭಿತ್ತ್ವಾ |  
ಹತ್ವಾ ಸುತ್ರಾಮಪುತ್ರಂ ದಿನಕರಜನುಷಸ್ತಸ್ಯ ರಾಜ್ಯಂ ಚ ದತ್ತ್ವಾ  
ತೇನಾನೀತ್ಯೈಃ ಕಪೀಶೈರ್ವಿಚಿತಸಕಲಭೂಮಂಡಲಂ ರಾಮಮೀಡೇ || 4 ||

ಸೇತುಂ ಬದ್ಧ್ವಾ ಸಮುದ್ರೇ ಸಕಲಬಲಯುತಂ ರಾವಣಂ ಕುಂಭಕರ್ಣಂ  
ಹತ್ವಾ ತತ್ಪುತ್ರವರ್ಗಂ ತದನುಜಮಭಿಷಿಚ್ಯಾಥ ಲಂಕಾಧಿನಾಥಂ |  
ಸೀತಾಂ ಲಬ್ಧ್ವಾಗ್ನಿಶುದ್ಧಾಂ ಸಕಲಸುರನುತಂ ಪುಷ್ಪಯಾನಾಧಿರೂಢಂ  
ಸುಗ್ರೀವಾದ್ಯೈರುಪೇತಂ ರಘುಪತಿಮನಿಶಂ ಪ್ರಾಪ್ತರಾಜ್ಯಂ ನಮಾಮಿ || 5 ||

ಸಕೃದಪಿ ಯದಿ ರಾಮೇತ್ಯುಚ್ಚರನ್ ಯಸ್ತು ಮರ್ತ್ಯಃ  
ಸಕಲದುರಿತಸಂಘೈಃ ಸಂಯುತೋ ವಾಪಿ ನೂನಂ |  
ನ ನಿವಸತಿ ಸ ಮಾತುರ್ಗರ್ಭವಾಸೀ ಕದಾಚಿತ್  
ನಿವಸತಿ ಹರಿಲೋಕೇ ನಾಸ್ತಿ ಸಂದೇಹಲೇಶಃ || 6 ||

|| ಇತಿ ಶ್ರೀಚಿರಂಜೀವಿರಾಮಾಯಣಂ ಸಮಾಪ್ತಂ ||